

ສັງລວມຫຍໍ້

ໂຄງການກໍ່ສ້າງເຂື່ອນໄຟຟ້າ ນ້ຳອ້າວ ທີ່ເມືອງຜາໄຊ, ແຂວງຊຽງຂວາງ

I. ສະພາບລວມຂອງໂຄງການ.

ໂຄງການກໍ່ສ້າງເຂື່ອນໄຟຟ້າຂະໜາດນ້ອຍ ນ້ຳອ້າວ ແມ່ນປະກອບມີສອງເຂື່ອນຄື: ເຂື່ອນນ້ຳອ້າວ (ໂດຍມີນ້ຳອ້າວ ແລະ ນ້ຳໜອງໂອນເຂົ້າໃນອ່າງເກັບນ້ຳ) ແລະ ເຂື່ອນນ້ຳປອດ ທີ່ຂຶ້ນກັບເມືອງຜາໄຊ, ແຂວງຊຽງຂວາງ ເຊິ່ງຫ່າງຈາກຕົວເມືອງໂພນສະຫວັນປະມານ 50 ກິໂລແມັດ ມີກຳລັງການຜະລິດ 15 MW. ໃນຊ່ວງລະດູແລ້ງ ກໍ່ຈະມີກຳລັງການຜະລິດໄຟຟ້າຫຼຸດລົງຕາມປະລິມານນ້ຳຕົວຈິງໃນສາຍນ້ຳ ທີ່ສາມາດຜະລິດໄຟຟ້າໄດ້ປະມານ 3 MW ເຊິ່ງຢູ່ໃນໄລຍະ 2 ເດືອນ ຂອງປີໜຶ່ງເທົ່ານັ້ນ. ໂດຍສັງລວມກຳລັງການຕິດຕັ້ງທີ່ຮັບປະກັນ ໃນການຜະລິດໄຟຟ້າຕະຫຼອດປີແມ່ນ 95% ຫຼື ປະມານ 6 MW ແລະ ພະລັງງານທີ່ສາມາດຜະລິດໄດ້ສະເລ່ຍຕໍ່ປີແມ່ນ 84.24 GWh. ໂຄງການດັ່ງກ່າວໄດ້ອອກແບບຄວາມສູງນ້ຳຕົກ 713 m ແລະ ປະລິມານນ້ຳສູງສຸດອອກແບບແມ່ນ $2,5\text{m}^3/\text{s}$, ຈຸດທີ່ຕັ້ງຂອງເຂື່ອນ (ຝາຍ) ຈະຢູ່ສາຍນ້ຳອ້າວ ແລະ ທີ່ຕັ້ງເຮືອນຈັກໄຟຟ້າຈະຢູ່ຂ້າງສາຍນ້ຳສຽມ ໂຄງການດັ່ງກ່າວແມ່ນຈະອ່ວຍນ້ຳອ້າວໃສ່ສາຍນ້ຳສຽມໂດຍນຳໃຊ້ຄວາມສູງຂອງນ້ຳຕົກນ້ຳອ້າວ. ໂຄງການດັ່ງກ່າວມີເນື້ອທີ່ອ່າງໂຕ່ງແມ່ນ 94 Km^2 ແລະ ພື້ນທີ່ອ່າງເກັບນ້ຳມີເນື້ອທີ່ 250 ເຮັກຕາ.

❖ ອົງປະກອບໂຄງສ້າງຂອງໂຄງການ.

- ເນື້ອທີ່ອ່າງຮັບນ້ຳຝົນ (ອ່າງເກັບນ້ຳ) 90 m^2 ;
- ອ່າງເກັບນ້ຳ 20 ລ້ານແມັດກ້ອນ;
- ລວງຍາວຂອງເຂື່ອນເກັບນ້ຳຕອນເທິງ 2000 ມ;
- ຂະໜາດຂອງເຮືອນຈັກ 15 ມ x 30 ມ;
- ສູງສະເລ່ຍ 17 ມ;
- ຕົ້ນເຂື່ອນກ້ວາງ 80 ມ ແລະ ສັນເຂື່ອນ 20 ມ;
- ສາມາດເກັບນ້ຳໄດ້ສູງສຸດ 15 ມ;
- ປາກທໍ່ແຮງດັນໃຫຍ່ 1 ມ;
- ຍາວ 2.200 ມ;
- ເຄື່ອນປັ່ນໄຟ 2 ຫົວ/7,5 ມກ;
- ທາງເຂົ້າຫາເຂື່ອນ 8 ມ x 2,000 ມ;
- ທາງເຂົ້າຫາເຮືອນຈັກ 8 ມ x 4,000ມ;
- ອະນຸຍາດສຳປະທານໂຄງການ 30 ໄລຍະການກໍ່ສ້າງ 2 ປີ.

❖ **ຊື່ ແລະ ທີ່ຢູ່ ຂອງຜູ້ພັດທະນາໂຄງການເຂື່ອນໄຟຟ້າຂະໜາດ ນ້ຳອ້າວ.**

➤ **ເຈົ້າຂອງໂຄງການ**

ບໍລິສັດ ບໍ່ທອງອິນເຕີກຣຸບ ຈຳກັດ ຜູ້ດຽວ.

ບ້ານຂົວຫຼວງ, ເມືອງຈັນທະບູລີ, ນະຄອນຫຼວງວຽງຈັນ.

ເບີໂທລະສັບ +856-21 244363, ມືຖື +856-20 99559911.

ອີເມວ: bothonginter@yahoo.com.

❖ **ໂຄງການກໍ່ສ້າງເຂື່ອນໄຟຟ້ານ້ຳອ້າວ, ເມືອງຜາໄຊ, ແຂວງຊຽງຂວາງ ໄລຍະຜ່ານມາປະກອບມີບັນດາເອກະສານ ດັ່ງລຸ່ມນີ້:**

- ບົດລາຍງານສຶກສາຄວາມເປັນໄປໄດ້ ທາງດ້ານເສດຖະກິດ-ເຕັກນິກ ແລະ ສັງຄົມ ຂອງໂຄງການ ເຂື່ອນໄຟຟ້ານ້ຳອ້າວ, ເມືອງຜາໄຊ, ແຂວງຊຽງຂວາງ ສະບັບເດືອນກັນຍາ 2015;
- ໃບຢັ້ງຢືນບົດວິພາກເສດຖະກິດ-ເຕັກນິກຂັ້ນພື້ນຖານຂອງໂຄງການກໍ່ສ້າງເຂື່ອນໄຟຟ້ານ້ຳອ້າວ, ເມືອງ ຜາໄຊ, ແຂວງຊຽງຂວາງ ສະບັບເລກທີ 465/ພບ.ຊຂ ລົງວັນທີ 13 ຕຸລາ 2015;
- ຂໍ້ຕົກລົງ ວ່າດ້ວຍ ການອະນຸຍາດໃຫ້ເຊັນສັນຍາລົງທຶນພັດທະນາໂຄງການ ເຂື່ອນໄຟຟ້ານ້ຳຕົກຂະ ໜາດນ້ອຍນ້ຳອ້າວ, ເມືອງຜາໄຊ, ແຂວງຊຽງຂວາງ ບໍລິສັດ ບໍ່ທອງອິນເຕີ ຈຳກັດ ຜູ້ດຽວ. ສະບັບ ເລກທີ 897/ຈຂ.ຊຂ, ລົງວັນທີ 15 ຕຸລາ 2015;
- ສັນຍາລົງທຶນພັດທະນາໂຄງການເຂື່ອນໄຟຟ້ານ້ຳຕົກຂະໜາດນ້ອຍ ນ້ຳອ້າວ ຮ່ວມກັບອຳນາດການປົກ ຄອງ ແຂວງຊຽງຂວາງ ຕາງໜ້າໂດຍພະແນກແຜນການ ແລະ ການລົງທຶນຂອງແຂວງຊຽງຂວາງ, ໃນ ວັນທີ 20 ຕຸລາ 2015 ໂດຍພື້ນຖານ ຂໍ້ຕົກລົງ ທ່ານເຈົ້າແຂວງຊຽງຂວາງ, ສະບັບເລກທີ 863/ພຜ ທ.ຊຂ ລົງວັນທີ 20 ຕຸລາ 2015;
- ໃບຢັ້ງຢືນດ້ານສິ່ງແວດລ້ອມ ຮັບຮອງໂດຍພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງຊຽງຂວາງ ສະບັບເລກທີ 505/ພຊສ.ຊຂ, ລົງວັນທີ 8 ກຸມພາ 2016;
- ບົດລາຍງານສຶກສາເບື້ອງຕົ້ນ ກ່ຽວກັບ ຜົນກະທົບຕໍ່ສິ່ງແວດລ້ອມ ຂອງໂຄງການເຂື່ອນໄຟຟ້ານ້ຳອ້າວ, ເມືອງຜາໄຊ, ແຂວງຊຽງຂວາງ ກຳລັງສົ່ງຄຳເຫັນໃຫ້ບໍລິສັດປັບປຸງຄືນບາງຈຸດ.

❖ **ການປະເມີນຜົນກະທົບຕໍ່ສິ່ງແວດລ້ອມສັງຄົມ ແລະ ທຳມະຊາດ.**

- ຜົນກະທົບຕໍ່ສິ່ງແວດລ້ອມສັງຄົມ: ໂຄງການເຂື່ອນໄຟຟ້ານ້ຳອ້າວ, ເມືອງຜາໄຊ, ແຂວງຊຽງຂວາງ ມີ ຜົນກະທົບຫຼັກຢູ່ 1 ບ້ານຄື: (ໜອງໂອນ) ເນື້ອທີ່ດິນນາຈຳນວນ 6 ກວ່າ ຮຕ, ຊຸມຝັ່ງສິບ ຈຳນວນ 56 ຊຸມ ແກ້ໄຂສຳເລັດ.
- ດ້ານສິ່ງແວດລ້ອມທຳມະຊາດ:
 - ໄລຍະການກໍ່ສ້າງໂຄງການບັນດາຜົນກະທົບຕໍ່ເນື້ອທີ່ໃນການຜະລິດຂອງປະຊາຊົນມີໜ້ອຍເພາະວ່າ ເຂື່ອນດັ່ງກ່າວຕັ້ງຢູ່ຫ່າງໄກຈາກບ້ານປະຊາຊົນ, ຂອບເຂດການກໍ່ສ້າງກ້ວາງຂວາງ ແລະ ບໍ່ມີການ ຕັດຕົ້ນໄມ້ຫຼາຍ.

- ປ່າໄມ້ໃນຂອບເຂດສໍາປະທານໂຄງການສ່ວນຫຼາຍເປັນປ່າໄມ້ນ້ອຍ, ປ່າໄມ້ຈໍານວນໜຶ່ງ ອາດຖືກຕັດ ອອກຈາກການກໍ່ສ້າງເຂື່ອນ, ເຮືອນຈັກ, ຄອງເໝືອງສິ່ງນໍ້າໄປຫາເຮືອນຈັກໄຟຟ້ານໍ້າຕົກ, ເຮືອນພັກພະນັກງານກໍາມະກອນ ແລະ ເສັ້ນທາງເຊື່ອມຕໍ່ໂຄງການ.

II ການແກ້ໄຂຜົນກະທົບໃນໄລຍະຜ່ານມາ.

- ແມ່ນບໍລິສັດໄດ້ດໍາເນີນການຊົດເຊີຍດິນນາໃຫ້ແກ່ປະຊາຊົນ ສໍາເລັດແລ້ວໃນວັນທີ 21 ທັນວາ 2016 ໂດຍມີໃບມອບຮັບເງິນຄ່າຊົດເຊີຍຢ່າງລະອຽດເຊັ່ນຍັງຢືນຜູ້ຮັບເງິນ, ບໍລິສັດ ແລະ ຍັງຢືນຈາກ ນາຍບ້ານຢ່າງລະອຽດ.
- ການຊົດເຊີຍຂຸມຝັງສິບ ບໍລິສັດ ໄດ້ດໍາເນີນການຊົດເຊີຍ 2 ຄັ້ງ: ຄັ້ງທີ 1 ວັນທີ 22 ເມສາ 2016 ຈໍານວນ 56 ຂຸມ ສໍາເລັດ ຈໍານວນ 9 ຂຸມຝັງສິບ ທີ່ປະຊາຊົນສະເໜີໃໝ່ ແມ່ນ ບໍລິສັດ ໄດ້ສືບຕໍ່ດໍາເນີນການຊົດເຊີຍສໍາເລັດແລ້ວ.